

ሴናተር ባራክ ኦባማ መመረጡን ይመረጡ፤ ለእኛ ግን ያው “ባገሌ ነው”

ከምሕረት ሰጠኝ

ሴናተር ባራክ ኦባማ የመጀመሪያው ጥቁር የአሜሪካ ፕሬዝዳንት ሆነው ቢመረጡ ታላቅ ታሪካዊ ሁኔታ እንደሚሆን አይጠረጠርም። አሜሪካ ውስጥ ለዘመናት በጥቁሮች ዘር ላይ ከባርነት አንስቶ ከፍተኛ ጭቆና፣ አድልዎና ንቀት እንዲሁም በርካታ ኢሰብአዊና ዘግናኝ በደሎች ሲፈጸሙባቸው የቆዩ በመሆኑ፤ አሜሪካ ውስጥ ከጥቁሮች ዘር የወጣ ሰው ፕሬዝዳንት ሆኖ ለመመረጥ ከቻለ፤ አሜሪካ ውስጥ የነጭ የበላይነት እየተፋቀ መሄዱንና አገሪቱ ለሁሉም ዘሮች እኩል ዕድል የምትሰጥ መሆኗን የሚያመለክት ሊሆን ይችላል። ሌላው ቀርቶ ሴናተር ኦባማ የፕሬዝዳንት ክሊንተንን መረብ መበጣጠስ መቻላቸውና በአጭር ጊዜ ውስጥ በብሔራዊ ደረጃ ታዋቂነትና ተወዳጅነትን በማግኘት በዲሞክራቲክ ፓርቲ ለፕሬዝዳንትነት መታጨት መቻላቸው ብቻ ትልቅ እንደምታ ያለውና ለወደፊቱም አሜሪካ ውስጥ ለሚኖሩ ጥቁሮችና ሌሎች አናሳ በመባል ለሚጠሩት ህዝቦች ፋና ወጊ እንደሚሆንላቸው መገንዘብ ይቻላል።

ሴናተር ባራክ ኦባማ ለስምንት ዓመታት በፕሬዝዳንት ቡሽ መስተዳድር የወደቀውን የአገሪቱን ኢኮኖሚ ሊያሻሽሉ የሚችሉ እርምጃዎችን እንደሚወስዱና አገሪቱ በዓለም አቀፍ ግንኙነት የደረሰባትን ጥላቻ ሊያስተካክሉ እንደሚችሉ ይጠበቃል። ሴናተር ኦባማ የውጭ ፖሊሲን በተመለከተ ግጭቶችን በውይይትና በድርድር እንዲፈቱ እንደሚያደርጉና አሜሪካ ከመፈራራት ይልቅ በመወደድ ላይ የተመረከዘ የውጭ ፖሊሲ ይኖራታል በማለት በተደጋጋሚ ተናግረዋል። በመሆኑም በአሜሪካ የውጭ ግንኙነት አፈጻጸም ላይ ለውጥ ሊመጣ እንደሚችልና ፕሬዝዳንት ቡሽ ከአንዳንድ አገሮች ጋር የፈጠሩት አላስፈላጊ ውጥረት ሊረግብ እንደሚችልም ይጠበቃል።

በአሜሪካ ውስጥ የሚካሄደው የፕሬዝዳንት ምርጫ ውድድር የበርካታ ኢትዮጵያዊያንም ቀልብ የሳቦ ጉዳይ እንደሆነ ይታወቃል። ለዚህም ዋናው ምክንያት ሴናተር ኦባማ ፕሬዝዳንት ሆነው ቢመረጡ፤ የአሜሪካ የውጭ ፖሊሲ ኢትዮጵያን በተመለከተ ሊለወጥ ይችላል ይሆናል ከሚል እምነት የመነጨ ነው። ሆኖም የሴናተር ኦባማ የውጭ ፖሊሲ የአፍሪካ አህጉርና በተለይም ኢትዮጵያን በተመለከተ ያራምዱታል ተብሎ ሊገመት የሚችለውን በጥንቃቄ ብንመረምር የምናገኘው ውጤት ብዙዎች አገር ወዳድ ኢትዮጵያውያን በሰሜትና በጉጉት ከምንጠብቀው ጋር የሚጣጣም አይመስልም። ይህንንም ከዚህ በታች በዝርዝር እንመልከት፤

1. ሴናተር ኦባማም ሆኑ ከእርሳቸው ጋር አብረው ለምርጫ ዘመቻው የሚንቀሳቀሱት ባልደረቦቻቸው የውጭ ፖሊሲን በተመለከተ ከአፍሪካ ጋር ስለሚኖረው ግንኙነት ሊያመጡ ያቀዱትን ለውጥ በተጨማሪ ሁኔታ ይፋ አላደረጉትም። እንደውም እስከ አሁን ባለው መረጃ መሠረት የአፍሪካ አህጉርን በተመለከተ የዳርፉር ግጭትንና በደፈናው ድህነትን መቀነስና በሽታዎችን ማጥፋት ከሚል በስተቀር በፖሊሲ ደረጃ የተቀመጠ ከሴናተር ኦባማ አካባቢ የመጣ ምንም ዓይነት ፍንጭ የለም። ይህንንም የሴናተርን ድረ-ገፅ በመመልከት ለማረጋገጥ ይቻላል። ከዚህም በመነሳት ሴናተር ከበሬቶቹ ፕሬዝዳንቶች የተለየ ለአህጉሩ የሚጠቀም ተግባር ይፈጽማሉ ብሎ ለመገመት አያስችልም።

2. ሴናተር ኦባማ ያቀዱትን የውጭ ፖሊሲ ብንመለከት ለምሳሌ ሽብር ፈጠራ መዋጋትን በተመለከተ የእርሳቸው መስተዳድር በአፍሪካንና በሌሎች አገሮች ውስጥ የሚካሄደውን ዘመቻ በተጠናከረ ሁኔታ እንደሚቀጥሉበት አስታውቀዋል። በመሆኑም አሜሪካ በሽብር ፈጣሪዎች ላይ የከፈተችው ጦርነት ብቻዋን ተዋግታ ለማሸነፍ የምትችለው ዓይነት ጦርነት ስላይደለ በአጋዥነት ከእርሷ ጋር የተሳተፉት ወዳጆቿ ጋር ያላትን ግንኙነት ትቀጥልበታለች ማለት ነው። ይህም በዚህ ጦርነት ላይ ከተሳተፉ አምባገነንና ፈላጭ ቆራጭ አገዛዦችም ጋር ይካሄዱ የነበሩ ግንኙነቶች ይቀጥላሉ ማለት ነው። ይህ ለጥቅም ሲባል ከአምባገነን አገሮች ጋር የሚካሄድ ወዳጅነት አሜሪካ ውስጥ የተለመደና በተደጋጋሚ በዲሞክራቲክም ሆነ በሪፐብሊካን መስተዳደሮች ተግባራዊ ሲሆን የኖረ ነው። ከቀዝቃዛው ጦርነት ፍፃሜ ወዲህ እንኳን በፕሬዝዳንት ክሊንተን የተሰራበት ሲሆን አሁንም በፕሬዝዳንት ቡሽ በስፋት እየተሰራበት ይገኛል።

አሜሪካ ከወያኔዎች የምትፈልገው ጥቅም እስካለ ድረስ ማንኛውም ዲሞክራቲክም ሆነ ሪፐብሊካን ፕሬዝዳንት ቢመረጥ ግንኙነቱ ሳይለወጥ መቀጠሉ አይቀርም። ይህንን በዲሞክራቲክ ፕሬዝዳንት ክሊንተን ጊዜ እንዴት ይካሄድ እንደነበር ወደ ኋላ መለስ ብለን ብንቃኝ፤ ሴናተር ኦባማም ሊያካሄዱት ካቀዱት ጋር ያለውን መስተጋብር ሊያሳየን ይችላል። ፕሬዝዳንት ክሊንተን እንደ ፕሬዝዳንት ጆርጅ ቡሽ የውጭ ፖሊሲያቸው በፀረ ሽብርፈጣሪነት ላይ ያነጣጠረም እንኳን ባይሆን፤ ለምሳሌ የሱዳንን መንግሥት ለመገልበጥ የአገሪቱን ገዥ ፓርቲ የሆነውን “ብሔራዊ እስላማዊ ግንባር” በሽብር ፈጣሪነት በመፈረጅ በተቀነባበረው ሴራ የሱዳን አጎራባች የሆኑና የራሳቸው የሆነ ችግር ከሱዳን ጋር የነበረባቸውን ሶስት ከወንበዴነት ወደ መንግሥታትነት የተሸጋገሩ የኢሳያስ፣ የመለስና የሙሴሼኒ (ዩጋንዳ) አገዛዦችን በአንድ ቡድን ውስጥ አሰባስበው እርዳታ በመስጠት መልክ ጥፋት በስም ይደግፉ እንደሚባለው

“የአዲስ ትውልድ መሪዎች” (New Generation of Leaders) የሚል ስም በመስጠት ሲንቀሳቀሱ እንደነበር አይዘነጋም። ይህ ቡድን ወያኔና ሻቢያ ሲሞገሱ ሊፈረስ በቅቷል። እንደውም ሻቢያና ወያኔ ሱዳንን በጦርነቱ እንድትረዳቸው በየፊናቸው መለማመጣቸው የፕሬዝዳንት ክሊንተን ፖሊሲ በአሳፋሪነት እንዲከሸፍና እንዲመክን አድርጎታል። የፕሬዝዳንት ክሊንተን መስተዳድር ምንም እንኳን ለወያኔና ሻቢያ ቀለብ ሰፋሪ የነበረ ቢሆንም እነዚህ ከዓለም በድህነት በአንደኛ ተርታ የሚገኙና ህዝባቸውን ለመመገብ እንኳ የተሳናቸው አገሮች ዓላማና ምክንያትና ለሌላው ጦርነት በርካታ ገንዘብ ሲያፈሱና የጦር መሳሪያ ከውጭ በገፍ ሲሸምቱ ጦርነቱ እንዳይጀመር ለማድረግና ከተጀመረም በኋላ በመቶ ሽህ የሚቆጠሩ ሰዎችን ሕይወት ሳይቀጥፍ ለማስቆም አልቻሉም ነበር። መለስና ኢሳያስም በዚህ ጊዜ እርስ በርሳቸው በአምባገነንነት በመወጋገዝ ከአሜሪካ የበለጠ ተወዳጅነት ለማግኘት ሲወራጩ የነበረበት ጊዜ ነበር።

የፕሬዝዳንት ክሊንተን መስተዳድር እነዚህ ለአብነት ያህል እዚህ የተጠቀሱ የኢሳያስ፣የመለስና ሙሴቮኒ አምባገነን አገዛዞች ከረዥም ጊዜ ጦርነት በኋላ ሥልጣን ላይ እንደወጡና ጫካ በነበሩበት ጊዜ ለበርካታ የአገራቸው ንጹሃን ዜጎች ሰቆቃ፣እልቂት፣ንብረት ዘረፋና ውድመት እንዲሁም ለሌሎች ከፍተኛ ወንጀሎች ተጠያቂ መሆናቸውና ሥልጣን ኮርቻ ላይ ከተፈናጠጡም በኋላ “ድመት መንኲሳ አመሷን አትረሳ” አንደሚባለው የዲሞክራሲ መብቶችን በመርገጥ፣የሰብዓዊ መብቶችን በማፈን ህዝባቸው ላይ ሳንጃ ወድረው የሚገዙ መሆናቸው በስፋት እየታወቀ ከሌሎች የተሻለ ሁኔታ ውስጥ ከሚገኙ አገሮች ተለይተው ለወጃጅነት ተመርጠዋል። ዲሞክራቲ ፕሬዝዳንት ክሊንተን ሲያወድሷቸው የነበሩት እነዚህ አገዛዞች ከበርካታ የአፍሪካ ገዥዎች በበለጠ አፋኝ፣ አምባገነንና ሰብዓዊ መብት ረጋጭ ቢሆኑም አገሮቹ ከሚሰጡት ጥቅም አኳያ ሁኔታው ተገልብጦ የአሜሪካ የጥብቅ ወዳጅ ሆነው የወታደራዊ፣ኢኮኖሚያዊና ፖለቲካዊና ሌሎችንም እርዳታ ከአሜሪካን ይሰጣቸው ነበር።

ከላይ የተመለከተው የአሜሪካ የውጭ ፖሊሲ አፈፃፀም የተለያየ ገፅታና መልክ ቢኖረውም አዲስ ግን አይደለም። ይህ አሰራር “ብሔራዊ ጥቅም” በመባል ይታወቃል። የአሜሪካ ብሔራዊ ጥቅም ተብሎ በሌሎች አገሮች ላይ በተለያዩ ስልቶች ተፈፃሚ የሚሆኑ ፖሊሲዎች በዲሞክራቲክም ሆነ በሪፐብሊካን መስተዳድሮች ሲሰራባቸው የኖሩና ተቀባይነት ያገኙ አሰራሮች ናቸው።ማንኛውም አገር ትልቅም ሆነ ትንሽ የራሱ የሆነ ብሔራዊ ጥቅም አለው። ብሔራዊ ጥቅም በአገሮች መካከል ባለ ግንኙነት ውስጥ አብይ ቦታ የሚይዝ ነው። እያንዳንዱ አገር ብሔራዊ ጥቅሞቹን ለማስጠበቅ የሚያራምደው ፖሊሲ በወታደራዊ፣በንግድ፣በባህልና በሌሎችም መስኮች የሚጸባረቅ ነው። ዲሞክራሲያዊ የሆነ የመንግሥት አወቃቀር ያላቸው ለምሳሌ እንደ አሜሪካ፣ እንግሊዝ፣ካናዳ፣ ፈረንሳይ፣ህንድ የመሳሰሉትና እንዲሁም አምባገነን መንግስታት እንደ ቻይና፣ የመሳሰሉት ከሌሎች አገሮች ጋር ባላቸው ግንኙነት የራሳቸውን ብሔራዊ ጥቅም ለማስጠበቅ ጥረት ሲያደርጉ ይታያሉ። ስለሆነም ለብሔራዊ ጥቅማቸውን ለማሟላት አገሮች ከፍተኛ እንቅስቃሴና ጥረት ያደርጋሉ። አገሮች ብሔራዊ ጥቅማቸውን ለማስከበር በሚል ሽፋን በሌሎች አገሮች ላይ ኢሰብዓዊና ህገወጥ ድርጊቶችን ፈጽመዋል። ብሔራዊ ጥቅም ለማስጠበቅ በሚል ምክንያት በርካታ አገሮች ውስጥ በተለያዩ ጊዜዎች ህጋዊ መንግሥታት ተገልብጠዋል፣ በህዝብ የተመረጡ መሪዎች ተገደለዋል፣ንጹሃን ዜጎች ተጨፍጭፈዋል፣ምርጫዎች ተጭበርብረዋል፣ የኢኮኖሚ አሻጥሮች ተፈጽመዋል፣ የሰብዓዊ መብቶች ተገፈዋል እንዲሁም ሌሎች ተመሳሳይ ድርጊቶች ተደርገዋል።

በዓለም ላይ እንደ አገር ብሔራዊ ጥቅም የሌላት አገር ኢትዮጵያ ብቻ ነች። አንደሚታወቀው ኢትዮጵያ ውስጥ አሁን ያለው አገዛዝ የአገር ሉዓላዊነትና የግዛት አንድነትን የማያስከብር እንዲሁም የህዝቡን አንድነትና ደህንነት የማያስጠብቅ በጠባብ የጎሳ ጥቅም ናላው የዘረ የቅጥረኞች ቡድን የሆነው ወያኔ ነው። ወያኔ በኢትዮጵያ አገራዊ ልዕልና ላይ አምጾ ነፍጥ በማንሳት ከፍተኛ ጉዳት በማድረስ ላይ የሚገኝ ከመሆኑም በላይ አገሪቱን በጎሳ ከፋፍሎ፣አዳክሞና በረሃብ እየቆላ በመግዛት ላይ ያለና ከሥልጣን በሚወገድ ጊዜ አገሪቱን በታትኖ ወደተነሳበት መንደር ለመወተፍ ዝግጅቱን አጠናቆ ጊዜውን በመጠበቅ ላይ የሚገኘው የትግራይ የገዥ መደብ ነው። ይህ የገዥ መደብ ለጠባብ የጎሳ ጥቅም ማስገኛና በሥልጣን ላይ ተፈናጦ ለመኖር የአገሪቱን ብሔራዊ ጥቅም ሥልጣን ላይ ከወጣበት ጊዜ ጀምሮ ለሌሎች አሳልፎ በመስጠት ላይ የሚገኝና ምንም ዓይነት ብሔራዊ ስሜት፣ተቆርቋሪነትና አመለካከት የሌለው የቀጣሪዎቹን ጥቅም ለማስከበር የቆመ የነፍሰ ገዳዮች ጥርቅም ነው።

አሜሪካ “ብሽብር” ላይ የከፈተችው ጦርነት በቀላሉና በተወሰነ ጊዜ ያልቃል ተብሎ ሊገመት የሚችል ስላይደለና እንደነ መለስ ዜናዊ ዓይነት እራሳቸውን እንደ ሸቀጥ ለሸያጭ ያቀረቡና “ሳይጠሯቸው አቤት፣ ሳይልኳቸው ወዴት” የሚሉ ሰው ሆነው ተፈጥረው እነሱ ግን በውሻነት ጌቶቻቸውን ለማስደሰት ጭራቸውን የሚቆሉ፣ ህዝባቸውን በጠላትነት ፈርጆው ከባዕዳን እርጥባን በመቃረም በስልጣን ኮርቻ ላይ ተፈናጠው ለመቆየት የሚቅበዘበዙ ነፈስ በላዎች እስካሉ ድረስና ዲሞክራሲያዊ የሚባሉ አገሮች አሜሪካንን ጭምር እንደነዚህ ዓይነት ታዛዦች መኖራቸውን ስለሚፈለጉና እንዲኖሩም ስለሚያደርጉ፤ ሴናተር አባግም ከዚህ ለዘመናት ሲሰራበት ከቆየ አሰራር ውጭ ይወጣሉ ብሎ ለመገመት አይቻልም። ሴናተር አባግ በሽብር ላይ በመካሄድ ላይ ባለው ጦርነት ከእነ መለስ ዜናዊ ዓይነት

ነፈሰ ገዳዮች የሚቀርብላቸውን የትብብር ጥሪ በደስታ የሚቀበሉ እንጅ የእነሱን ማንነት ከግምት ውስጥ በማስገባት ከአምባገነኖች ጋር አብራ አልሰራም በማለት እነመለስ ዜናዊን ፊት ይነሳሉ ማለት ከእውነታ ውጭ መሆን ነው።

እ.አ.አ. በአክቶቨር 2008 “የሰብዓዊ መብት ተመልካች” (Human Rights Watch) የተባለው የሰብዓዊ መብት ተካራካሪ ድርጅት ባወጣው ሪፖርት ከዩናይትድ ስቴትስ፣ እንግሊዝና ካናዳ ጨምሮ ከ18 አገሮች የመጡ ቁጥራቸው 150 የሚሆኑ እስረኞች ለሁለት ዓመታት ለፍርድ ሳይቀርቡ ኢትዮጵያ ውስጥ በእስር ሲማቅቁ የቆዩ መሆናቸውን አስታውቋል። እነዚህ እስረኞች ከአሜሪካ በመጡ መርማሪዎች ምርመራ የተደረገባቸው መሆኑንና ሰቆቃም የተፈጸሙባቸው እንደሚገኙና ከእነዚህም ሌላ ቁጥራቸው 22 የሚሆን የደረሰበት ያልታወቀ መሆናቸውን ገልጿል። መለስ ዜናዊ ከቡሽ መስተዳድር ጋር በማበር “የአፍሪካ ጓንታናም” በመክፈት ታማኝነቱን ለአሳዳሪዎቹ አሳይቷል። ይህንንም በማድረግ እሱ የሚፈጽመው ወንጀል ሳያንሰው ሌሎች አገሪቷ ውስጥ ወንጀል እንዲፈጽሙ በማድረግ ኢትዮጵያ በጥቁር መዝገብ ላይ ስሟ እንዲሰፍር አድርጓል። በመሆኑም እንደዚህ ዓይነት “ሲጭኑበት አነሰኝ ጨምሩልኝ” የሚል ታማኝ አጋሰስ እያለላቸው በሌላ በምንም ዓይነት እንዲተካ አያደርጉም። እንደዚህ ዓይነትን ወንጀልና ኢሰብዓዊ ድርጊትስ መለስ ካልሰራላቸው ማን ሊሰራላቸው ይችላል?

በእርግጥ ሲናተር አባማ ለምሳሌ “የቀድሞ የፓኪስታን ፕሬዝዳንት ከነበሩት ከሙሻረፍ መሰሎች ጋር አብራ አልሰራም ህዝቡን፣ መያዝ አለብን” የመሳሰሉ ሃሳቦችን ሰንዝረዋል። ነገር ግን ይህ ለምርጫ ውድድር ከሚነገር ጉንጭ አልፋ የቅስቀሳ ዘዴ ያለፈ ስለማይሆንና በተግባርም ላይ ለማዋል የሚቻል ስላይደለ በዙ ሊባልበት አይገባም። ስለሆነም በሽብር ፈጠራ ላይ የሚካሄደው ጦርነት ላይ “በወዶ ገብነት” (Coalition of the Willing) የተሰለፉት እንደነመለስ ዜናዊ ያሉ ፈላጭ ቆራጮች በሚገዙት አገር ውስጥ ምርጫ ሰርቀውና አጭብርብረው በጉልበትና በማናለባቸውን ንፃሃን ዜጎችን እየፈጁና በረሃብ እየጨረሱ ስልጣን ላይ ቢቆዩ የሲናተር አባማ መስተዳድር “እናንተ እጃችሁ በደም የተጨማለቀ አራጆች ጋር አብራ አልቆምም፣ የናንተንም ትብብር አልፈልግም” የሚል ወኔ ይኖራቸዋል ብሎ መገመት በአገሮች መካካል ያሉ ግንኙነቶችን ካለመረዳት የሚመጣ ነው።

እንደውም ሲናተር አባማ በብሔራዊ ደህንነት ጉዳዮች ላይ ለዝብተኛ ናቸው፤ አገሪቱንም ከጥቃት ለመከላከል ልምዱና ብቃቱ የላቸውም፤ ተብለው ተብለው በተደጋጋሚ የተተኙበትን ወቀሳ ለማስቀየር እንደሚፈልጉ ስለሚታመንና እንዲሁም ከአራት ዓመታት በኋላም ለድጋሚ ምርጫ መወዳደራቸው ስለማይቀር እራሳቸውን የአሜሪካ ብሔራዊ ደህንነት አስከባሪነታቸው ለማሳየት እነመለስን ተሸክመው ከመሄድ ሌላ አማራጭ የላቸውም። ለዚህም አንዱ ማስረጃ ሊሆን የሚችለው ሲናተር አባማ ለአራቅ ጦርነት መታወጅ ከፍተኛ ሚና ከተጫወቱት አንዱ ከነበሩት ሪፐብሊካኑ ጄኔራል ኮሊን ፓወል ጋር የእርሳቸው መስተዳድር አብሮ እንደሚሰራ ማሳወቃቸው ነው።

ምናልባት የአባማ አስተዳደር አንዳንድ ከዚህ በፊት የነበሩ መስተዳድሮች የተጠቀሙባቸውን የተሰለፏና የተነቃባቸውን ማስመሰያዎች መጠቀም ሊያቆሙ ይችላሉ። ለምሳሌ እ.አ.አ. በ1997 ኢትዮጵያ ውስጥ በተካሄደው ብሔራዊ ምርጫ ጊዜ እንደታየው ትጥቅ ያልያዙና በሰላም ህገመንግስታዊ መብታቸውን ተጠቅመው “ምርጫ ተጭበረበረ፣ ድምፃችን ተሰረቀ” በማለት ተቃውሟቸውን የግለፁ በርካታ ቁጥር ያላቸው ንፁሃን ላይ የአጋዚ ጦር በአልሞ ተኳኞች እየለቀመ በመፍጀት አገሪቱን የደም አውድማ ሲያደርጋት፤ የፕሬዝዳንት ቡሽ እስቴት ዲፓርትመንት ወያኔን ጭፍጨፋውን እንዲያቆምና የሕዝቡን ውሳኔ እንዲያከብር በማድረግ ፈንታ በመገደልና በመሞት ላይ ያሉት ንፁሃን ላይ በማላገጥ “ሁሉም ወገኖች ማለትም በመገደል ላይ ያለው ህዝብ ጭምርና ወያኔ ሊታቀቡ ይገባል” የሚል እጅግ አሳዛኝ፣ የነሱንም ማንነት ያጋለጠ ለይስሙላ የተነገረ ፍሪቢስ መልዕክት ያስተላልፉ እንደነበር እናስታውሳለን። እንደዚህ ዓይነቱ ጭፍንና እርቃኑን የቀረ ማደናገሪያ በግላጭ መስጠት በሲናተር አባማ መሥተዳድር ሊቀር ይችላል ይሆናል።

3. ሌላው እዚህ ላይ መጠቀስ ያለበት አብይ ጉዳይ ከሲናተር አባማ የምርጫ ቡድን ጋር በቅርብ በመንቀሳቀስ ላይ የሚገኙትን የዲሞክራቲክ ፓርቲው ከፍተኛ አባላት በተለይም በውጭ ፖሊሲ ቀረጸ ላይ የተሳተፉትን ሰዎች ብንመለከት ብዙዎቹ ከዚህ በፊት በፕሬዝዳንት ክሊንተን መስተዳድር ጊዜ በከፍተኛ ሥልጣን ላይ የነበሩና ኢትዮጵያን በተመለከተ የተዛዘነ የተወላገደ አመለካከት ያላቸውና ለወያኔም ጭፍን ድጋፍ ሲሰጡ የነበሩም ይገኙበታል። ሲናተር አባማ አዲስ ፖሊሲ ይካለው ቢሉም የፖሊሲው ቀራዎች ያው የበፊቶቹ ሲሆኑ የፖሊሲው አስፈጻሚዎችም እነዚህ ሰዎች እንደሚሆኑ ይጠበቃል። ሲናተር አባማ ከከበቧቸው አማካሪዎቻቸው መካካል አንድም እንኳ ከሰብዓዊ መብት ተከራካሪ ድርጅቶች ወይም መንግሥታዊ ካልሆኑ ድርጅቶች የመጣ ሰው አልተመለከትንም። ከዚህም በተጨማሪ ሲናተር አባማ የዲሞክራቲክን ፓርቲ እጩነታቸውን በተቀበሉበት ጊዜ ባደረጉት ንግግር “አንድን ተግባር ተመሳሳይ ሰዎች በተደጋጋሚ እየሰሩት የተለየ ለውጥ መጠበቅ ዘበት ነው” ብለው ከተናገሩትም ጋር አሁን በማድረግ ላይ ያሉት የሚጣጣም አይደለም።

እ.አ.አ. ነገሱት 28 ቀን 2008 የዲሞክራቲክ ፓርቲው የፕሬዝዳንት እጩውን በሚሰይምበት ጊዜ “የውጭ ፖሊሲ በአባማ መስተዳድር” (Foreign Policy in an Obama Administration) በሚል ርዕስ በዴሞክራሲያዊ ውስጥ የተካሄደው ጉባዔ ላይ የነበረውን ሁኔታ ብንመረምር የሴናተር አባማን የውጭ ፖሊሲ አፈጻጸም በሚገባ ያመለክታል። በዚህ ጉባዔ ላይ ከተሳተፉት ስድስት ግለሰቦች መካከል ሶስቱ በፕሬዝዳንት ክሊንተን መስተዳድር ጊዜ በከፍተኛ ሥልጣን ላይ የነበሩ ሲሆን እነሱም ሚስተር አንቶኒ ሌክ የብሔራዊ ድህንነት ምክር ቤት ዋና ኃላፊ የነበሩ፣ ሚስ ሱዛን ራይስ ረዳት የእስቴት ዲፓርትመንት የአፍሪካ ጉዳይ ኃላፊ የነበሩ፣ እንዲሁም ሚስ ጌል ስሚዝ የብሔራዊ ድህንነት ምክር ቤት ከፍተኛ አማካሪ የነበሩ ናቸው። ፕሬዝዳንት ክሊንተን ለስምንት ዓመታት በሥልጣን ላይ በነበሩበት እ.አ.አ. ከ1993 እስከ 2001 ድረስ ባለው ጊዜ ውስጥ ወያኔ ኢትዮጵያ ውስጥ ይፈጽም የነበረውን የሰብዓዊ መብቶች ረገጣ፣ የዲሞክራሲ መብቶች አፈና በተለይም የንፁሃን ዜጎች ጭፍጨፋና ሌሎች በርካታ ኢሰብዓዊ ድርጊቶች በመቃወም፣ ለወያኔ ከአሜሪካ የሚሰጠው እርዳታ እንዲቆም በአሜሪካ ውስጥ በተለያዩ ከተሞች ውስጥ በርካታ ትዕይንት ሕዝቦች፣ ሰላማዊ ሰልፎችና ሌሎችም አግባብነት ያላቸው ወያኔን የማጋለጥ እንቅስቃሴዎች በተደጋጋሚ የተካሄዱ መሆናቸው ይታወሳል።

ሆኖም የስቴት ዲፓርትመንት ኃላፊዎች ይሰጡ የነበረው ምላሽ ሲጠቃለል የኢትዮጵያ መንግሥት የብሔር ፌዴራላዊ ዲሞክራሲያዊ ሙከራ በማድረግ ላይ ስለሚገኝ፣ ሙከራው ስለመስራቱና አለመስራቱ ለማወቅ ጊዜ ሊሰጣቸው ይገባል በማለት በህዝባችን ላይ በወያኔ የደረሰውን ፍጅትና እልቂት እንዲሁም ረሃብ፣ እርዳታና ስደት ሳይቆረቆራቸው በላቦራቶሪ ውስጥ እንዳለ አይደለም ሙከራ ሲካሄድብን ሆኖቸው እያወቀ ዝም ብለው ከመመልከት አልፈው ከፍተኛ ዕርዳታ ለወያኔ ማግረፋቸውን ቀጠሉበት። በወያኔ “ቤተሙከራ” ንፅሃን ኢትዮጵያውያንን ለእልቂትና ለሰቆቃ መዳረጋቸውና የወያኔ “የክልል አስተዳደር” ብዙዎችን ለከፍተኛ መፈናቀል የኢኮኖሚ ከሳራ እንደዳረጋቸው በሚነገራቸው ጊዜ ሁኔታው ከደርግ ጋር ሲነጻጸር የተሻለ ነው እያሉ ሲያላገጡብን እንደነበር ያታወሳል። ይህም ሁኔታ እ.አ.አ. በ1991 ወያኔ አዲስ አበባን በወረረበት ጊዜ መርቀው ካስገቡት ከሚስተር ኸርማን ኮኸን ፖሊሲ ጋር የሚመሳሰልና “ዲሞክራሲ ከሌለ እርዳታ አይሰጥም” የሚለውን ለኢትዮጵያ ህዝብ የተገባውን ቃል አጥፈው በጭፍንና በማንክላብኝነት ለወያኔ ከአሜሪካን የሚጎርፈው እርዳታ መቀጠሉ ሆነ ተብሎ የተደረገ የፖለቲካ ውሳኔ መሆኑን መገንዘብ ይገባል።

በዚህ በዴሞክራሲ ከተማ በተካሄደው ጉባዔ በቀጥታ ከወያኔ ጋር ግንኙነት ያላቸው እንደውም የወያኔ ድርጅት አባል ናቸው ተብለው የሚታሙት ሚስ ጌል ስሚዝ፣ ከሴናተር አባማ ዋና የውጭ ፖሊሲ አማካሪዎች አንዱ መሆናቸው የአሜሪካ ፖሊሲ ኢትዮጵያን በተመለከተ ፈቀቅ እንደማይል የሚያመለክት ነው። ወያኔ በእነዚህ ግለሰቦች እየተጠቀመና አግባቢዎችና ደላሎች (ሎቢስቶች) ከረሃብተኛ ኢትዮጵያዊያን እየቀማ በከፍተኛ ዋጋ በመቅጠር በሥልጣን ላይ ተንፈላንሶ ለመቀጠል መንደፋደፋን ይቀጥልበታል። የስቴት ዲፓርትመንት የአፍሪካ ጉዳይ ረዳት ኃላፊ የነበሩት ሚስ ሱዛን ራይስም ባልሥልጣን ላይ በነበሩበት ጊዜ የዲሞክራሲ ሥርዓት መስፈንና የሰብዓዊ መብት መከበር ረጅም ጊዜ የሚፈጅ ሂደት ነው በማለት ኢትዮጵያዊያን ለወያኔ ዘመን አሜን ብለውና ተስፋ ቆርጠው እንዲገዙ የተቃዋሚዎችን እጅ ሲጠመዘዙ እንደነበር አይዘነጋም።

ሴናተር አባማ እንደነዚህ ዓይነት አፍቃሪ ወያኔና ፀረ ኢትዮጵያ አማካሪዎቻቸውን ይዘው ምን ዓይነት ለውጥ ለኢትዮጵያ ሊያመጡ ይችላሉ? እነዚህ አማካሪዎቻቸው ወያኔ በሥልጣን ላይ እንዲቆይላቸው እንጅ ሌላ ብሔራዊና ዲሞክራሲያዊ፣ እንዲሁም ተጠሪነቱ ለኢትዮጵያዊያን የሆነ መንግሥት እንዲመሠረት ይፈልጋሉ ብሎ መገመት ከእባብ እንቁላል የእርግብ ጫጭት የመጠበቅ ያህል ነው። እነዚህ ባዕዳን “ሰዶ ማሳደድ ያማረው ዶሮውን በቆቅ ይለውጣል” የሚለው እንዲደርስባቸው የሚፈልጉ አይደሉም። እንደልባቸው የፈለጉትን ማስደረግና በር ተከፍቶላቸው መፈትፈት ለምደው በሌሎች ለእነሱ ሸክም ትከሻ በሌላቸው እንዲተኩ አያደርጉም። የጥቅም ጉዳይ ነውና።

ኢትዮጵያዊያን የምናካሂደው ትግል፣ የብሔራዊ የአርነት ትግል እንደሆነ ልንገነዘብ ይገባል። ኢትዮጵያ በታሪካዊ ጠላቶቿ ብዙ እንደተደለተባትና እንደተሰረረባት መገንዘብና እንዲሁም ትግላችን ከባድና ውስብስብ እንደሆነም መረዳት ይኖርብናል። ትግላችን የአገራችን ባለቤት የመሆንና የነፃነት እንጅ የሌላ እንዳልሆነ ብዥታ ሊኖርብን አይገባም። የዲሞክራሲ መስፈን፣ የሰብዓዊ መብት መከበርና የፍትህ ሥርዓት ሊዘረጋ የሚችለው በመጀመሪያ ደረጃ ነፃነት ባለውና አገርና እራሱን በራሱ በአገሩ ተወላጅ በሚያስተዳድር ሕዝብ ነው። ከፈረሱ ጋራው መቅደም የለበትም። ወያኔና ሻቢያ ኢትዮጵያን ወረው ከያዙበት ጊዜ አንስቶ ኢትዮጵያዊያን ተቀበልነውም፣ አልተቀበልነውም መራራው ሃቅ የአገራችንን ባለቤትነት ተነጥቀናል። ወያኔዎች ከዚህ በፊት እንደነበሩት እንደ ንጉስ ነገስቱና እንደ ደርግ መንግሥታት ተራ አምባገነኖች ብቻ ሳይሆኑ በኢትዮጵያ ሉዓላዊነትና የህዝብ አንድነት ላይ ጦርነት ከፍተው በታሪካዊ ጠላቶቻችን በመታገዝ በቅኝ ገዥነት የተንሰራፉብን ጠላቶቻችን በመሆናቸውም ጭምር ነው።

በመጨረሻም ለችግራችን መፍትሄ የሚሆነው በውጭ አገር ሰዎችና በባዕዳን ላይ ተስፋ ማድረግ ሳይሆን፣ እራሳችን ኢትዮጵያውያን ተባብረን፣ በራሳችን ተማምንንና እራሳችንን አጠናክረን ያሉንን ጥቃቅን ልዩነቶቻችንን አቻችለን የወያኔን ፋሽስታዊ የቅኝ ገዥ ቡድን ለማስወገድ በትጋት ከመስራት ሌላ ምንም አማራጭ የለንም። የውጭ አገር ሰዎችና ባዕዳን የእኛን ሥራ ሊሰሩልን አይችሉም። ባዕድ ሁል ጊዜ ባዕድ ነው። ከባዕዳን ጋር ለመዛመድ ብዙ ጊዜ በከንቱ አጥፍተናል። ባዕዳን ችግራችን ችግራቸው፣ ስቃያችን ስቃያቸው ሊሆን አይችልም። ባዕዳን የራሳቸውን ጥቅም ለማስጠበቅ እንጅ ለእኛ ለኢትዮጵያውያን ጥቅም ይቆሙሉናል ብሎ ማመን ከፍተኛ ስህተት መሆኑን ካለፉት አሰራራ ሰባት ዓመታት መገንዘብ ይቻላል። ዘላቂ ጥቅማችንን አውቀን፣ ካለፈው ስህተታችን ተምረንና በአንድነት ከሰራን ባዕዳን ወደ እኛ የሚመጡና የሚያከብሩን እንጅ እኛ እነሱን የምንለማመጥና ደጅ የምንጠና አንሆንም።

ኢትዮጵያ በልጆችዋ ለዘላለም ተከብራ ትኖራለች!
 የኢትዮጵያ ነፃነት ቅርብ ነው!